

32002L0015

23.3.2002

IL-ĠURNAL UFFIĊJALI TAL-KOMUNITAJIET EWROPEJ

L 80/35

**ID-DIRETTIVA TAL-PARLAMENT EWROPEW U TAL-KUNSILL 2002/15/KE
tal-11 ta' Marzu 2002**

dwar l-organizzazzjoni tal-hin tax-xoghol ta' haddiema li jwettqu attivitajiet mobbli tat-trasport fit-toroq

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u partikolarment Artikolu 71 u Artikolu 137(2) tiegħu,

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali ⁽²⁾,

B'segwiment tal-konsultazzjonijiet tal-Kumitat tar-Reġjuni,

Filwaqt li jaġixxu bi qbil mal-proċedura stabbilita f'Artikolu 251 tat-Trattat ⁽³⁾, u fid-dawl tat-test kongunt approvat mill-Kumitat tal-Konċiljazzjoni nhar is-16 ta' Jannar 2002,

Billi:

- (1) Ir-Regolament tal-Kunsill (KEE) Nru 3820/85 ta' l-20 ta' Diċembru 1985 dwar l-armonizzazzjoni ta' ċerta leġislazzjoni soċjali li tirrigwardja t-trasport fit-toroq ⁽⁴⁾ li jstabbilixxi regoli komuni dwar il-hinijiet tas-sewqan u l-perjodi ta' mistrieħ għas-sewwieqa; dak ir-Regolament ma jkoprix l-aspetti l-oħra tal-hin tax-xoghol tat-trasport fit-toroq.
- (2) Id-Direttiva tal-Kunsill 93/104/KE tat-23 ta' Novembru 1993 li tikkonċerna ċerti aspetti ta' l-organizzazzjoni tal-hinijiet tax-xoghol ⁽⁵⁾ taġħmilha possibbli li tadotta htigijiet aktar speċifiċi għall-organizzazzjoni tal-hin tax-xoghol. Billi tkun imfakkra n-natura settorjali ta' din id-Direttiva, id-dispożizzjonijiet tagħha jiehdu preċedenza fuq id-Direttiva 93/104/KE permezz ta' Artikolu 14 tagħha.
- (3) Minkejja n-negozjati intensivi bejn is-sieħba soċjali, ma kienx possibbli li jintlaħaq fteħim dwar is-sugġett ta' haddiema mobbli tat-trasport fit-toroq.
- (4) Huwa għalhekk meħtieġ li jkunu stabbiliti serje ta' dispożizzjonijiet aktar speċifiċi li jikkonċernaw is-siġħat tax-xoghol tat-trasport fit-toroq intizi biex jassiguraw is-siġħat tat-trasport u s-saħħa u s-siġħat tal-persuni involuti.

⁽¹⁾ ĠU Ċ 43, tas-17.2.1999, p. 4.

⁽²⁾ ĠU Ċ 138, tat-18.5.1999, p. 33.

⁽³⁾ L-Opinjoni tal-Parlament Ewropew ta' l-14 ta' April 1999 (ĠU Ċ 219, tat-30.7.1999, p. 235), kif ikkonfermata nhar is-6 ta' Mejju 1999 (ĠU Ċ 279, ta' l-1.10.1999, p.55), il-Pożizzjoni Komuni tal-Kunsill tat-23 ta' Marzu 2001 (ĠU Ċ 142, tal-15.5.2001, p. 24) u d-Deċizzjoni tal-Parlament Ewropew ta' l-14 ta' Ġunju 2001 (għadha mhix iubblikata fil-Ġurnal Uffiċjali). Id-Deċizzjoni tal-Parlament Ewropew tal-5 ta' Frar 2003 u d-Deċizzjoni tal-Kunsill tat-18 ta' Frar 2002.

⁽⁴⁾ ĠU L 370, tal-31.12.1985, p. 1.

⁽⁵⁾ ĠU L 307, tat-13.12.1993, p. 18. Id-Direttiva kif l-aħħar emendata b'id-Direttiva 2000/34/KE tal-Parlament Ewropew u tal-Kunsill (ĠU L 195, ta' l-1.8.2000, p. 41).

- (5) La darba l-oġġettivi ta' l-azzjoni proposta ma jistgħux ikunu suffiċjentement milhuqa mill-Istati Membri u għalhekk jistgħu, minhabba l-iskala u l-effetti ta' l-azzjoni proposta, ikunu akkwistati aħjar fil-livell tal-Komunità, il-Komunità tista' tadotta miżuri, bi qbil mal-prinċipju ta' sussidjarjetà kif stabbilit f'Artikolu 5 tat-Trattat. Bi qbil mal-prinċipji ta' proporzjonalità, kif stabbilita f'dak l-Artikolu, din id-Direttiva ma tmurx lil hinn minn dak li huwa meħtieġ sabiex ikunu milhuqa dawk l-oġġettivi.
- (6) L-iskop ta' din id-Direttiva jkopri biss haddiema mobbli impjegati minn imprizi tat-trasport stabbiliti fi Stat Membru li jippartecipa fl-attivitajiet tat-trasport mobbli fit-toroq li huma koperti bir-Regolament (KEE) Nru 3820/85 jew, f'nuqqas ta' dak, mill-fteħim Ewropew li jikkonċerna x-xoghol ta' ekwipaġġi ta' vetturi ingaġġati fit-trasport internazzjonali fit-toroq (AETR).
- (7) Għandu jkun magħmul ċar li dawk il-haddiema mobbli eskluzi mill-iskop ta' din id-Direttiva, apparti minn dawk is-sewwieqa li jaħdmu għal rashom, jibbenefikaw mill-protezzjoni bażika kif hemm provvediment dwarha fid-Direttiva 93/104/KE. Dik il-protezzjoni bażika tinkludi r-regoli eżistenti dwar serħan adegwat, il-medja ta' sieġħat massimi f'gimġha ta' xoghol, il-btajjel annwali u ċerti dispożizzjonijiet bażiċi għal haddiema matul il-lejl, inkluz l-assessjar tas-saħħa.
- (8) Billi s-sewwieqa li jaħdmu għal rashom huma inkluzi fl-iskop tar-Regolament (KEE) Nru 3820/85 imma eskluzi minn dak tad-Direttiva 93/104/KE, dawn għandhom ikunu eskluzi fuq bażi temporanja mill-iskop ta' din id-Direttiva bi qbil mad-dispożizzjonijiet ta' Artikolu 2(1).
- (9) Id-definizzjonijiet użati f'din id-Direttiva m'għandhomx jikkostitwixxu preċedent għal regolamenti oħra tal-Komunità dwar il-hin tax-xoghol.
- (10) Sabiex titjeb is-siġħat tat-toroq, ikun ipprevenut it-tgħawwiġ tal-kompetizzjoni u tiggarrantixxi s-siġħat u s-saħħa tal-haddiema mobbli koperti b'din id-Direttiva, dawn ta' l-aħħar għandhom ikunu jafu eżattament liema perjodi huma ddedikati għall-attivitajiet tat-trasport fit-toroq li jikkostitwixxu l-hin tax-xoghol u li mhumiex u għalhekk huma meqjusa li huma hinijiet ta' waqfien, hinijiet ta' serħan jew perjodi ta' disponibbiltà. Dawn il-haddiema għandhom ikunu mogħtija l-perjodi minimi ta' serħan ta' kull jum u ta' kull gimġha, u waqfiet adegwati. Huwa wkoll meħtieġ li jitqieghed limitu massimu fuq in-numru ta' siġħat tax-xoghol matul kull gimġha.
- (11) Ir-riċerka kienet uriet li l-ġisem uman huwa aktar sensitiv matul il-lejl għal disturbu ambjentali u wkoll għal ċerti tipi tqal ta' organizzazzjoni u li perjodi twal ta' xoghol matul il-lejl jistgħu jkunu ta' detriment għas-saħħa ta' haddiema ta' istgħu jipperikolaw is-siġħat tagħhom u wkoll is-siġħat generali tat-toroq.

- (12) Bħala konsegwenza, hemm hteġa biex ikunu llimitat t-tul tal-perjodi ta' xogħol matul il-lejl u biex ikun hemm provvediment li sewwieqa professjonali li jaħdmu matul il-lejl għandhom jirċievu kumpens xieraq għall-attività tagħhom u li m'għandhomx ikunu żvantaġġati f'dak li jirrigwarda l-opportunitajiet ta' taħriġ.
- (13) Dawk li jimpjegaw għandhom iżommu dettalji ta' waqtiet meta l-medja massima tal-gimgha tax-xogħol kif applikabbli għal-haddiema mobbli tkun misbuqa.
- (14) Id-dispożizzjonijiet tar-Regolament (KEE) Nru 3820/85 dwar il-hin tas-sewqan fit-trasport internazzjonali u nazzjonali ta' pasigġieri, appartati milli s-servizzi regolari, għandhom jibqgħu applikabbli.
- (15) Il-Kummissjoni għandha tissorvelja l-implimentazzjoni ta' din id-Direttiva u l-iżviluppi f'dan il-qasam fl-Istati Membri u tippreżenta rapport lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni dwar l-applikazzjoni tar-regoli u l-konsegwenzi tad-dispożizzjonijiet dwar ix-xogħol matul il-lejl.
- (16) Huwa meħtieġ li jkun hemm provvediment li ċerti dispożizzjonijiet jistgħu jkunu suġġetti għal derogi adottati, skond iċ-ċirkostanzi, mill-Istati Membri jew miż-żewġ naħat ta' l-industrija. Bħala regola ġenerali, fil-każ ta' deroga, il-haddiema kkonċernati għandhom jingħataw perjodi kompensatorji ta' mistrieh,

ADOTTAW DIN ID-DIRETTIVA:

Artikolu 1

Għan

L-għan ta' din id-Direttiva għandu jkun li jstabbilixxi l-htigijiet minimi b'relazzjoni ma' l-organizzazzjoni tal-hinijiet tax-xogħol sabiex tittejjeb il-protezzjoni tas-saħħa u tas-sigurtà ta' persuni li jwettqu attivitajiet mobbli tat-trasport fit-toroq u biex tittejjeb is-sigurtà tat-triq u biex jitqabblu l-kondizzjonijiet tal-kompetizzjoni.

Artikolu 2

Firxa

1. Din id-Direttiva għandha tapplika għal-haddiema mobbli impjegati minn impriži stabbiliti fi Stat Membru, li jipparteċipaw fl-attivitajiet tat-trasport fit-toroq koperti bir-Regolament (KEE) Nru 3820/85 jew, f'nuqqas ta' dak, bil-ftehim AETR.

Mingħajr preġudizzju għad-dispożizzjonijiet tas-subparagrafu segwenti, din id-Direttiva għandha tapplika għal sewwieqa li jaħdmu għal rashom mit-23 ta' Marzu 2009.

Mhux aktar tard minn sentejn qabel din id-data, il-Kummissjoni għandha tippreżenta rapport lill-Parlament Ewropew u lill-Kunsill. Dan ir-rapport għandu janalizza l-konsegwenzi ta' l-eskluzjoni tas-sewwieqa li jaħdmu għal rashom mill-iskop ta' din id-Direttiva fir-rigward tas-sigurtà fit-toroq, il-kondizzjonijiet tal-kompetizzjoni, l-istruttura tal-professjoni kif ukoll l-aspetti soċjali. Iċ-ċirkostanzi f' kull Stat Membru li jirrigwardaw l-istruttura ta' l-industrija tat-trasport u l-ambjent tax-xogħol tal-professjoni tat-trasport fit-toroq għandhom ikunu meqjusa. Fuq il-bażi ta' dan ir-rapport, il-Kummissjoni għandha tippreżenta proposta, li l-għan tagħha jista' jkun, skond kif xieraq, jew:

- li jelenka l-modalitajiet għall-inkluzjoni tas-sewwieqa li jaħdmu għal rashom fi hdan l-iskop tad-Direttiva fir-rigward ta' ċerti sewwieqa li jaħdmu għal rashom li ma jipparteċipawx fl-attivitajiet tat-trasport fit-toroq fl-Istati Membri l-oħrajn u li huma suġġetti għal-limitazzjonijiet lokali għal raġunijiet objettivi, bħalma huma lokalitajiet periferiċi, distanzi twal interni u partikolarment l-ambjent kompetittiv, jew
 - li ma jkunux inkluzi s-sewwieqa li jaħdmu għal rashom fl-iskop ta' din id-Direttiva.
2. Id-dispożizzjonijiet tad-Direttiva 93/104/KE għandhom ikunu applikabbli għall-haddiema mobbli esklużi mill-iskop ta' din id-Direttiva.
3. Sal-limiti li din id-Direttiva jkun fiha dispożizzjonijiet aktar speċifiċi f'dak li jirrigwarda l-haddiema mobbli li jwettqu attivitajiet ta' trasport fit-toroq, għandha, permezz ta' Artikolu 14 tad-Direttiva 93/104KE, tiehu preċedenza fuq id-dispożizzjonijiet relevanti ta' dik id-Direttiva.
4. Din id-Direttiva għandha tissupplimenta d-dispożizzjonijiet tar-Regolament (KEE) Nru 3820/85 u, meta meħtieġ, tal-Ftehim AETR, li jiehdu preċedenza fuq id-dispożizzjonijiet ta' din id-Direttiva.

Artikolu 3

Definizzjonijiet

Għall-għanijiet ta' din id-Direttiva:

(a) "hin tax-xogħol" għandu jfisser:

1. fil-każ ta' haddiema mobbli: il-hin mill-bidu sat-tmien tax-xogħol, li matulu l-haddiem mobbli jkun fil-post tax-xogħol tiegħu, għad-dispożizzjoni ta' min jimpjegah u jeżerċita l-funzjonijiet jew l-attivitajiet tiegħu, jiġifieri:
 - il-hin iddedikat għall-attivitajiet kollha tat-trasport fit-toroq. Dawn l-attivitajiet huma, partikolarment, dawn li ġejjin:
 - (i) sewqan;
 - (ii) it-tagħbija u l-hatt;
 - (iii) l-ghajjnuna lill-passiġġieri biex jitilgħu u jinżlu minn fuq il-vettura;
 - (iv) it-tindif u l-manteniment tekniku;
 - (v) ix-xogħol l-ieħor kollu intiż biex jassigura s-sigurtà tal-vettura, it-tagħbija u l-pasiġġieri tagħha jew biex jitwettqu l-obbligazzjonijiet legali jew regolatorji direttament marbuta ma' l-operazzjoni speċifika tat-trasport li tkun isseħh, inkluz il-monitoraġġ tat-tagħbija u l-hatt, il-formalitajiet amministrattivi mal-pulizija, id-dwana, l-uffiċjali ta' l-immigrazzjoni, eċċ.,
 - il-hinijiet li matulhom hu ma jkunx jista' jiddisponi b'libertà mill-hin tiegħu u jkun meħtieġ li jkun preżenti fil-post tax-xogħol tiegħu, lest biex jibda bix-xogħol normali, b'ċerti doveri assoċjati billi jkun fuq ix-xogħol, partikolarment matul perjodi ta' stennija għat-tagħbija u l-hatt meta t-tul ta' żmien għal dawn ma jstgħax ikun previst bil-quddiem, jiġifieri jew qabel it-tluq jew immedjatament qabel il-bidu attwali tal-perjodu f'dak il-każ, permezz tal-kondizzjonijiet ġenerali negozzjati bejn is-sieħba soċjali u/jew permezz tat-termini tal-legislazzjoni ta' l-Istati Membri;

2. fil-każ ta' sewwieqa li jahdmu għal rashom, l-istess definizzjoni għandha tkun tapplika wkoll għall-hin mill-bidu sat-tmiem tax-xogħol, li matulu is-sewwieq li jahdem għal rasu jkun fil-post tax-xogħol tiegħu, għad-dispożizzjoni tal-klijent u jeżerċita l-funzjonijiet jew l-attivitajiet tiegħu apparti minn xogħol amministrattiv ġenerali li ma jkunx marbut direttament ma' l-operazzjoni speċifika tat-trasport li tkun issehh.

Il-hinijiet tal-waqfien li hemm referenza dwarhom f'Artikolu 5, il-hinijiet ta' serhan li hemm referenza dwarhom f'Artikolu 6 u, mingħajr preġudizzju għal-leġislażzjoni ta' l-Istati Membri jew tal-ftehim bejn is-sieħba soċjali li jip-provdu għal perjodi bħal dawn għandhom ikunu kkompensati jew illimitati, il-perjodi ta' disponibbiltà li hemm referenza dwarhom f' (b) ta' dan l-Artikolu, għandhom ikunu esklużi mill-hin tax-xogħol;

- (b) "perjodi ta' disponibbiltà" għandhom ifissru:

— perjodi apparti minn dawk li jirrigwardaw il-hinijiet ta' waqfien u l-hinijiet ta' serhan li matulhom il-haddiem mobbli ma jkunx meħtieġ li jibqa' fil-post tax-xogħol tiegħu, imma li jrid ikun disponibbli biex iwieġeb għal xi sejha biex jibda jew ikompli bis-sewqan jew li jwettaq xi xogħol ieħor. Partikolarment perjodi bħal dawn ta' disponibbiltà għandhom jinkludu perjodi li matulhom il-haddiem mobbli jkun jakkumpanja vettura li tkun qiegħda tiġi ttrasportata minn xi vapur jew ferrovija kif ukoll il-perjodi ta' stennija fil-fruntieri u dawk minhabba l-projbizzjonijiet tat-traffiku.

Dawn il-perjodi u t-tul previst tagħhom għandhom ikunu magħrufa bil-quddiem mill-haddiem mobbli, jiġifieri jew qabel it-tluq jew inkella immedjetament qabel il-bidu attwali tal-perjodu f'dak il-każ, jew permezz tal-kondizzjonijiet ġenerali nnegozjati mis-sieħba soċjali u/jew permezz tat-termini tal-leġislażzjoni ta' l-Istati Membri,

— għal haddiema mobbli li jsuqu f' team, il-hin mgħoddi bil-qiegħda ma ġenb is-sewwieq jew fil-courette waqt li l-vettura tkun miexja;

- (c) "il-post tax-xogħol" għandu jfisser:

— il-lokalità tal-post ewlieni tan-negozju ta' l-impriza li għaliha l-persuni li jwettqu l-attivitajiet mobbli tagħhom ta' trasport fit-toroq iwettqu d-doveri tagħhom, flimkien mal-postijiet sussidjarji varji tan-negozju indipendentement minn jekk dawn ikunux illokalizzati fl-istess post bħall-uffiċju ewlieni jew tal-post ewlieni tan-negozju,

— il-vettura li l-persuna li jwettaq l-attivitajiet mobbli tat-trasport fit-triq ikun juża meta jwettaq id-doveri tiegħu, u

— xi post ieħor li fih l-attivitajiet konnessi mat-trasport ikunu mwettqa;

- (d) "haddiem mobbli" għandu jfisser kwalunkwe haddiem li jifforma parti minn persunal vjaġġanti, inkluzi dawk waqt it-tahriġ u l-apprentisti, li jkunu fis-servizz ta' impriza li topera servizzi tat-trasport għall-passiġġieri jew għall-merkanzija bit-triq għal kiri jew għall-qligħ jew għall-akkont tiegħu;

- (e) "sewwieq li jahdem għal rasu" għandu jfisser kwalunkwe bniedem li l-okkupazzjoni ewlenija tiegħu hija li jittrasporta passiġġieri jew merkanzija fir-toroq għall-kiri jew għall-qligħ fil-qofol tat-tifsira tal-leġislażzjoni tal-Komunità permezz tal-

koperta ta' licenzja tal-Komunità jew ta' xi awtorizzazzjoni professjonali ohra biex iwettaq it-trasport imsemmi qabel, li huwa intitolat li jahdem għal rasu u li mhux marbut ma' xi hadd li jimpjegah b'kuntratt ta' impieg jew b'xi tip ieħor ta' relazzjoni b'gerarkija tax-xogħol, li huwa liberu li jorganizza l-attivitajiet relevanti tax-xogħol, li l-introju tiegħu jiddependi direttament mill-profitti magħmula u li għandu l-libertà li, individwalment jew permezz ta' kooperazzjoni bejn sewwieqa li jahdmu għal rashom, ikollu relazzjonijiet kummerċjali ma diversi klijenti.

Għall-iskopijiet ta' din id-Direttiva, dawk is-sewwieqa li ma jis-sodisfawx dawn il-kriterji għandhom ikunu suġġetti għall-istess obligazzjonijiet u jibbenefikaw mill-istess drittijiet bħal dawk li hemm provvediment dwarhom għall-haddiema mobbli b'din id-Direttiva;

- (f) "persuna li twettaq attivitajiet mobbli tat-trasport fit-triq" għandha tfisser kwalunkwe haddiem mobbli jew xufier li jahdem għal rasu li jwettaq attivitajiet bħal dawn;
- (g) "gimġha" għandha tfisser il-perjodu bejn is-siegha 00.00 ta' nhar tat-Tnejn u s-siegha 24.00 ta' nhar ta' Hadd;
- (h) "hin ta' bil-lejl" għandu jfisser il-perjodu ta' mill-anqas erba' siegħat, kif definit bil-liġi nazzjonali, bejn is-siegha 00.00 u s-siegha 07.00;
- (i) "xogħol ta' bil-lejl" għandu jfisser kwalunkwe xogħol imwettaq matul il-hin tal-lejl.

Artikolu 4

Hin massimu ta' xogħol matul gimġha

L-Istati Membri għandhom jiehdu l-mizuri kollha meħtieġa sabiex jassiguraw li:

- (a) il-medja tal-hin tax-xogħol ta' kull gimġha ma jeċċedix it-48 siegħa. Il-hin massimu tax-xogħol ta' kull gimġha jista' jkun estiż għal 60 siegħa biss jekk, matul erba xhur, medja ta' 48 siegħa fil-gimġha ma jinqabżux. Ir-raba' u l-hames subparagrafi ta' Artikolu 6(1) tar-Regolament (KEE) Nru 3820/85 jew, fejn meħtieġ, ir-raba' subparagrafu ta' Artikolu 6(1) tal-Ftehim AETR għandhom jiehdu preċedenza fuq din id-Direttiva, sal-limitu li x-xufiera kkonċernati ma jeċċedux il-medja tal-hin tax-xogħol ta' 48 siegħa kull gimġha matul erba' xhur;
- (b) il-hin tax-xogħol għal diversi *employers* huwa s-somma tas-siegħat tax-xogħol. Min jimpjega għandu jitlob lill-haddiem mobbli kkonċernat akkont bil-miktub tal-hin maħdun għal xi *employers* ieħor. Il-haddiem mobbli għandu jipprovdi din l-informazzjoni bil-miktub.

Artikolu 5

Waqfien

1. L-Istati Membri għandhom jiehdu l-mizuri kollha meħtieġa biex jassiguraw li, mingħajr preġudizzju għal-livell ta' protezzjoni pprovdut bir-Regolament (KEE) Nru 3820/85 jew, f'nuqqas ta' dak, bil-Ftehim AETR, persuni li jwettqu attivitajiet mobbli ta' trasport fit-triq, mingħajr preġudizzju għal Artikolu 2(1), fl-ebda ċirkostanzi ma jeċċedu aktar minn sitt sigħat konsekuttivi mingħajr waqfien. Il-hin tax-xogħol għandu jkun interrott b'waqfien ta' mill-anqas 10 minuti, jekk is-sigħat totali tax-xogħol ikunu bejn sitta u disa' sigħat, u mill-anqas 45 minuta, jekk is-sigħat totali tax-xogħol ikunu aktar minn disa' sigħat.

2. Il-waqfien jista' jkun sud-diviż f'perjodi ta' mill-anqas 15 il-minuta l-wiehed.

Artikolu 6

Perjodi ta' serhan

Ghall-iskopijiet ta' din id-Direttiva, apprentisti u dawk li jkunu qeghdin jitharrgu ghandhom ikunu koperti bl-istess dispożizzjonijiet dwar il-hin tas-serhan bhall-haddiema mobbli l-ohra permezz tar-Regolament (KEE) Nru 3820/85 jew, f'nuqqas ta' dak, bil-Ftehim AETR.

Artikolu 7

Xogħol ta' bil-lejl

1. L-Istati Membri ghandhom jiehdu l-mizuri kollha mehtieġa sabiex jassiguraw li:

- jekk xogħol ta' bil-lejl ikun imwettaq, il-hin totali ta' kull jum ma jeċċedix għaxar sigħat f'kull perjodu ta' 24 siegħa,
- kumpens għal xogħol bil-lejl jingħata bi qbil mal-mizuri leġislattivi nazzjonali, ftehim kollettiv, ftehim bejn iż-żewġ nahat ta' l-industrija u/jew il-prattika nazzjonali, bil-kundizzjoni li kumpens ta' dan it-tip ma jkunx possibbli li jipperikola s-sigurtà tat-triq.

2. Sat-23 ta' Marzu 2007, il-Kummissjoni ghandha, fil-qafas tar-rapport li hija thejji bi qbil ma' Artikolu 13(2), tevalwa l-konsegwenzi tad-dispożizzjonijiet stabbiliti fil-paragrafu 1 ta' hawn fuq. Il-Kummissjoni ghandha, jekk mehtieġ, tissottometti proposti xierqa flimkien ma dak ir-rapport.

3. Il-Kummissjoni ghandha tippreżenta proposti għal Direttiva li jkun fiha dispożizzjonijiet li jirrigwardaw it-tahriġ ta' xufiera professjonali, inklużi dawk li jwettqu xogħol ta' matul il-lejl, u li tistabbilixxi l-prinċipji generali għal tahriġ bhal dan.

Artikolu 8

Derogi

1. Derogi minn Artikoli 4 u 7 jistgħu, għal raġunijiet objettivi u tekniċi jew għal raġunijiet li jikkonċernaw l-organizzazzjoni tax-xogħol, ikunu adottati permezz ta' ftehim kollettiv, ftehim bejn is-sieħba soċjali, u jekk dan ma jkunx possibbli, b'ligijiet, regolament jew dispożizzjonijiet amministrattivi basta li jkun hemm konsultazzjoni mar-rappreżentanti ta' min ihaddem u l-haddiema kkonċernati u li jsiru sforzi biex jinkoraġixxu l-forom kollha ta' djalogu soċjali.

2. Ix-xelta għal deroga minn Artikolu 4 ma tistax tirriżulta fl-istabbiliment ta' perjodu ta' referenza li jeċċedi sitt xhur, għall-kalkolazzjoni tal-medja massima tal-hin tax-xogħol ta' kull gimgha ta' tmienja u erbghin siegħa.

Artikolu 9

Informazzjoni u reġistrazzjoni tal-fatti

L-Istati Membri ghandhom jassiguraw li:

- (a) haddiema mobbli jkunu infurmati bil-htigijiet relevanti, nazzjonali, ir-regoli interni ta' l-impriza u l-ftehim bejn iż-żewġ nahat ta' l-industrija, partikolarment ftehim kollettiv u xi ftehim tal-kumpannija, milhuqa fuq il-baži ta' din id-Direttiva, mingħajr preġudizzju għad-Direttiva tal-Kunsill

91/533/KEE ta' l-14 ta' Ottubru 1991 dwar l-obbligazzjonijiet ta' min ihaddem biex jinforma lill-impjegati bil-kundizzjonijiet applikabli għal kuntratt jew għar-relazzjonijiet ta' l-impieg⁽¹⁾;

- (b) mingħajr preġudizzju għal Artikolu 2(1), il-hinijiet tax-xogħol għal persuni li jwettqu attivitajiet mobbli tat-trasport bit-triq ikunu reġistrati. Ir-records ghandhom jinżammu mill-anqas għal sentejn wara t-tmiem tal-perjodu kopert. Dawk li jimpjegaw ghandhom ikunu responsabbli li jzommu dettalji tal-hin maħdum minn haddiema mobbli. Dawk li jimpjegaw ghandhom, fuq talba, jipprovdha lill-haddiema mobbli b'kopji tad-dettalji tas-sigħat maħduma.

Artikolu 10

Dispożizzjonijiet l-aktar favorevoli

Din id-Direttiva m'għandhiex taffettwa d-dritt ta' l-Istati Membri li japplikaw jew li jintroduċu ligijiet, regolamenti jew dispożizzjonijiet amministrattivi aktar favorevoli għall-protezzjoni tas-saħħa u s-sigurtà ta' persuni li jwettqu attivitajiet mobbli tat-trasport fit-triq, jew tad-dritt tagħhom li jiffacilitaw jew li jippermettu l-applikazzjoni ta' ftehim kollettiv jew ta' ftehim oħrajn konkluzi bejn iż-żewġ nahat ta' l-industrija li huma aktar favorevoli għall-protezzjoni tas-saħħa u s-sigurtà ta' haddiema mobbli. L-implimentazzjoni ta' din id-Direttiva m'għandhiex tikkostitwixxi baži valida għal tnaqqis tal-livell ġenerali ta' protezzjoni mogħtija lill-haddiema li jirreferi għalihom Artikolu 2(1).

Artikolu 11

Penalitajiet

L-Istati Membri ghandhom jistabbilixxu sistema ta' penalitajiet għal ksur tad-dispożizzjonijiet nazzjonali adottati bis-saħħa ta' din id-Direttiva u ghandhom jiehdu l-mizuri mehtieġa biex jassiguraw li dawn il-penalitajiet ikunu applikati. Il-penalitajiet li ikun hemm provvediment dwarhom b'dan il-mod ghandhom ikunu effettivi, proporzjonati u disswassivi.

Artikolu 12

Negożjati ma' pajjiżi terzi

La darba din id-Direttiva tidhol fis-seħħ, il-Kummissjoni ghandha tibda negożjati mal-pajjiżi terzi relevanti bl-għan li jiġu applikati regoli ekwivalenti għal dawk stabbiliti b'din id-Direttiva dwar haddiema mobbli impjegati minn imprizi stabbiliti f'pajjiż terz.

Artikolu 13

Rapporti

1. L-Istati Membri ghandhom jirraportaw lejn il-Kummissjoni ta' kull sentejn dwar l-implimentazzjoni ta' din id-Direttiva, jindikaw il-veduti taż-żewġ nahat ta' l-industrija. Ir-rapport għandu jasal għand il-Kummissjoni mhux aktar tard mit-30 ta' Settembru li jsegwi d-data li fiha l-perjodu ta' sentejn kopert bir-rapport ikun skada. Il-perjodu ta' sentejn għandu jkun l-istess bhal dak li hemm referenza dwaru f'Artikolu 16(2) tar-Regolament (KEE) Nru 3820/85.

⁽¹⁾ ĠU L 288, tat-18.10.1991, p. 32.

2. Il-Kummissjoni għandha tipproduċi rapport ta' kull sentejn dwar l-implimentazzjoni ta' din id-Direttiva mill-Istati Membri u l-iżviluppi fil-qasam f'dan il-każ. Il-Kummissjoni għandha tibghat dan ir-rapport lill-Parlament Ewropew, lill-Kunsill u lill-Kumitat Ekonomiku u Soċjali u lill-Kumitat tar-Reġjuni.

Artikolu 14

Dispożizzjonijiet Finali

1. L-Istati Membri għandhom jadottaw il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva sat-23 ta' Marzu 2005 jew għandhom jassiguraw li ż-żewġ naħat ta' l-industrija jkunu stabbilew il-miżuri meħtieġa permezz ta' ftehim, l-Istati Membri jkunu obbligati li jiehdu l-passi kollha meħtieġa biex ikunu jistgħu jiggarantixxu r-rizultati imposti b'din id-Direttiva fi kwalunkwe waqt.

Meta l-Istati Membri jadottaw il-miżuri li hemm referenza dwarhom fl-ewwel subparagrafu, għandhom ikollhom referenza għal din id-Direttiva jew għandhom ikunu akkumpanjati b'din ir-referenza fl-okkażżjoni tal-pubblikazzjoni uffiċjali tagħhom. Il-metodi ta' kif issir din ir-referenza għandhom ikunu stabbiliti mill-Istati Membri.

2. L-Istati Membri għandhom jikkomunikaw lejn il-Kummissjoni d-dispożizzjonijiet tal-liġi nazzjonali li huma jkunu adottaw jew li huma jadottaw fil-qasam kopert minn din id-Direttiva.

3. L-Istati Membri għandhom jiehdu hsieb li l-konsenjaturi, dawk li jiehdu hsieb il-merkanzija, kuntratturi ewlenija, sub-kuntratturi u impriżi li jimpjegaw haddiema mobbli jkunu konformi mad-dispożizzjonijiet rilevanti ta' din id-Direttiva.

Artikolu 15

Dhul fis-seħh

Din id-Direttiva għandha tidhol fis-seħh fil-jum tal-pubblikazzjoni tagħha fil-Ġurnal Uffiċjali tal-Komunitajiet Ewropej.

Artikolu 16

Indirizzati

Din id-Direttiva hija indirizzata lill-Istati Membri.

Magħmula fi Brussel, fil-11 ta' Marzu 2002.

Għall-Parlament Ewropew

Il-President

P. COX

Għall-Kunsill

Il-President

J. PIQUÉ I CAMPS